

# BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.  
addzielt. y numer 3 kapiejki.

Rukapisy pawinny być padpisany praudziwaj familijej dzieła wiedama redakcii, inaksz nia buduć drukawany; rukapisy nie zwiertajuca. Hroszy možna pasylać pacztowymi markami.

Uśio adresawać: Wilnia Wilenska ja wulica, № 18 kw. 6. Redakcija „Bielarusa“.

**Szk- da mnie hetaho narodu... bo nie maje czaho jeści (słowy Chrystusa).**

## Treba pamahać.

Życio ciakło kalejaj normalnaj, sielanin pierabiwausia niejako z chleba na kwas z swajej żonkaj i małymi dziećkami, ale na zaŭtraszni dy, jak kažuć, „na czorny dzień“ adłażyć niczoha nie zda-leŭ.

Przyszła ciężkaja para, kali najzdara-wiejszija mužczynskija siły pawinny byli pakinuć rallu swaju i ũsiakuju chat-niuju rabotu, dy pajsćci hruźmi swaimi zasłanić baćkaŭszczyynu pierad jaje woraham.

A żonki z drobnymi dziećkami astalisia adny da swajej żanockaj i da mužczynskaj raboty i ciężka im stała, wielmi ciężka.

A heta jaszcze nia ũsio bo i konika supracounika sielanina-haspadara treba było tudy, kudy jaho haspadar pajszoŭ i jaho zabrali, a hora żonki z drobnymi dziećkami jaszcze pawialiczyłosia.

Ale nie ũkoźnaj-że chacie hetak stałosia, nia koźny haspadar pawinien byŭ pakinuć chatu, abo apocz jaho byli jaszcze robotniki, katoryja astalisia; nia ũsich i koniaj pazabirali...

I ũ hetkich chatach nima takoj biady, jak u tych, dzie astalisia adny baby z dziećmi.

I tam, dzie ludzi żywuć z Boham u sercach, dzie miłaść bliźniaho, nakazana Boham, jość prawila u żyćci ludzkim, tam hora henych nieszczęśliwych mienszaje, bo susiedzi-haspadary achwotna hurtom pamahajuć u rabotach na poli.

Ale czuli my i ab takich zdareńniach, dzie ludzi, katoryja służyć nia Bohu, ale swajmu „Ja“ katoryja majuć wykryłanaje sumleńnie i za prawa życia używajuć: „Chto duźszy, toj lepszy“ dy „Dziary tyka, kali dziarecca“, tam hora astaŭszychsia kabiet-żonak nijakimi sławami wykazać ni dajecca, tolki dobraje chryścijanskaje serce może adczuć jaho.

Bo hetkija ludzi nia tolki, szto ani dumajuć ab tym, kab pamahezy bliźniamu ũ jaho nieszczęści, ale jaszcze pawialiczwajuć hora tym, szto usiakimi sposobami kryŭdziać biezbaronnuju słabuju istotu.

I ũsiakija adozwy da hetkich niahdnych ludziej astanucca biaz skutku. Nia pryłipnie da ich niczoha, jak haroch da ściany. Ale jość ludzi, katoryja nie to, kab byli ũžo błażymi, ale tak niejako sami nia wiedajuć, pamahezy, ci nie pamahezy biednaj kabiecie.

Dziela hetaho liczym swajej światoj pawinnaścij zwiarnuć uwahu tych, katoryja nia wielmi achwotny da pamahania, szto hetaho wymahaje ad nas pierad usim prawo Bożaje katoraje zabadawaje *miławać bliźniaho jak siebie samego*, a tak samo wymahaje hetaho i prawo ludzkoje, bramadzianskaje. Kali my astalisia ũ chacie, nie pajszi baranić hranic baćkaŭszczyzny ad woraha, to astalisia nie dzieła taho, kab tolki sabie żyć i ab sabie pomnić, ale my jak syny henaj baćkaŭszczyzny jak członki bramadzianstwa, pawinny tak sama czym mohuczy i jak mohuczy przysłużycia hramadzianskaj sprawie.

Woś i lażyć na nas pawinnaść świa-



taja pamahać biednym żonkam tych, szto pajszli na wajnu, zbirać z pola, małacić i siejać żyta i ũsio inszaje...

Jaszcze czuli my i takija reczy, szto kabietta, astaŭszajasia adna ũ chacie, dy wiedajuczy, szto susiedzi pawinny pamahać jej u pracy paczułasia „wialikaj paniaj“ i pajszoŭszy da starasty ci da wybarneho z naczalnickaj minaj trebuje ad jaho, kab daŭ jej stolki, a stolki ludziej dy furmanak da raboty.

I na heta zwiartajem uwahu, bo heta śmieszna i hreszna. Bo jak susiedzi majuć światuju pawinnaś pamahczy, dzie treba i skolki zmoha, tak i kabiety hetuja majuć światuju pawinnaś dziakawać za pomocz, jak za łasku i prasić ab jaje jak ab łasku, ale nie damahacca z naczalnickaj pawahaj, kab ludzi pakidali nawet swaje raboty, dy jszli rabić tamu, chto nawet padziakawać za heta nia liczyć patrebnym.

Dyk daraženkija braty i kachanieŭkija siostraŭki, treba ũsim bracca za adnaho, kab nie dać jamu zhinuć i adnamu stajać za ũsich i choć dobrym sercam i miłym słowam padziakawać za pomocz i apieku ũ ciazkija dni.

## U Żniŭni.

Pa doŭhich dnioch, pa lipniawych upatach  
Czuć chaładniejszy żniwień nadyszou;  
Spamin astaŭsia tolki ab Kupatach,  
Ab charastwie ich dziŭnych czaraŭ-snoŭ.

Minaja Spas bahaty miodam, chlebam,  
Za Im idzie świataja Aspaza;  
I chlebarob abradawany Niebam,  
Bo chleba jość paŭniutkaja dziaza.

Nizadaŭha tak sama, prywitaja  
Karotszym dniom światy Haławarez  
I wosian nudnaja strywożyć arataja,  
Szto ũžo para i letu mieć swaj kres.

Aposzni skryh siarpa czuwać na poli,  
Atawŭ miahkujn na luzie tnie kasa;  
Wazy z aŭsom ũ tok ciahnncca pawoli;  
Załoj piacze studzionnaja rasa.

Żaŭcieja list na lipach i biarozach  
I cicha walicca na sumnuju ziamlu,  
Kara czyrwienicca na strojnych, cienkich  
lozach;

Pczala ũžo miod zharuścila ũ wullu.

Szumieć paczaŭ żalobna niejak wieciar,  
Listom wiaszczujuczy ich blizki, lohki skon;  
Prajmaja choladam na ranicy i ũ wieczar;  
Baćian lacić da wyrajnych staron.

U sadzia płod spialeja, widawoczki;  
Rabina zwiesila karali jarkich hrozd,  
Śpiewać ścichajuc skroś szpaki i żaŭra-  
noczki,

Ni tak daŭno pawylacieŭszy z hnozd.

U lesia hryb wylazić spad ziemlicy  
I wabić powidam łakomych łasunoŭ;  
Harechi znosić ũ skład, wiawiorki i kunicy,  
Rupliwaś znać u blednych hryznoŭ.

Na poli lon ũžo rwuć i abdzirajuc:  
Siamieŭnia sypicca hołoukami s snapkoŭ;  
A tam wiazuc, ũ maczulu ich kidajuc,  
Paśpiech widać u rupnych wazakoŭ.

Kudy ni hlań pustaja szyr widnieja.  
Arżyszczu zbitaja dy laŭniszczu tyrczyć,  
I tolki bulba jszcze dzie-nie-dzie zielanieja  
Dy suchadreŭ na mieżach leż bliszczyc.

Zialona-żoŭty, ũzniaŭszy puza ũ horu,  
Harbuz lażyć i śpieja na strasie,  
Ci pad strachoj; nia czujuczy umoru  
Artaj idzie na pola pry sasie.

Miaszac papar daŭno zbaranawany,  
Ziarniaci jdzie paścielku hatawać,  
A tam chłapiec prynukaju zahnany  
Jdzie z baranoj żytco baranawać.

Paświenczana ũ kaściele u niadzielku  
Żytco ad szkod Boh budzia baranić,  
Jak laża spać u miakuju ziemielku,  
Z nadziejaj toj, szto skora zarunić.

Stary dziadul pryhorblany hadami  
Ziarniatki bujniya pamatu razsiaje  
Z malitwaj: Boże nasz, Ty żlitujsia nad  
nami,

Chaj na wiasnu raście żytco, nalje.

Boh trud ludzki widać blahastaŭlaja,  
I dolu lepszuju ludcy z paŭnioj nadziej  
Hatowy prywitac; spakoj ich akrylaja  
I cichi ũzdych tut rwiecca z ich hrudziej.

A. Ziaziula.



## Praudy i prauda.

Jośe praudy i Prauda.

Niby muchi za miodam, usie ludzi haniajucca za praudaj.

Kożyn hartuje ich na swoj ład. Kożyn ich mieryć na swoj kapył.

U adnych praudy kuplany za zołata — tady mieniajucca jany kożny raz, jak pamiraje zwon aposzniaho dukata i przyjmajuc formu taho, chto bolejš dajeć.

Druhija dastali swaje praudy za łoŭka padmazanaje słowa.

Trecija — za ušmieszku.

Czaćwiortyja biaruć ich pad stracham baluczaho bizuna, a czyj bizun bolejš jomki, taho praudu i przyjmajuc.

U piatych niczoha nima, bo jany, jak tyja reszaty, ũ katorych wada nia ũtrymajecca, kali, kolki i chto by nia liŭ...

Jak na kiermaszy ũ kramkach kożny kryczyć na swoj ład i, chwaluczy swajo, jak samaje najlepszaje, sowajec druhim swaje praudy.

Praudy hetyja majuć wid roznakalornych i roznaformiennych kamienczykaŭ na bierazi mora.

Tam, dzie jany tak impetna lezuć ũ woczy — Praudy nipadroblanaj zusim nima, bo heta tolki niczoha niewartnyja falszywyja manety.

Prauda nie falszywaja jośe na świeci tolki adna, katoraj ludzi bajacca, niby kazacznej haławy Meduzy, na katoruju dosić raz zirnuć i czaławiek kamianieć ad strachu...

Ad praudy jadynej ludzi staroniacca, jak ad niejkaŭ hibelnicy. Heta prauda — jaśniej słońca, haracznej ahnia...

Ludzi, żywuczyja ũ jaje parachwii nia mohuć drużyć z druhimi ludźmi; czasta husta iduć jany za jaje na muki straszennyja na śmierć.

Abliczajuc jany nia to, szto czużych ale i sami siabie.

Hetych ludziej usie wielmi bajacca.

Prauda albo zusim miortwaja, niema, albo hrymić-szumić nawalnicaŭ buralomam...

Prauda nie staić la dźwiarej, jak żebaczka, a paharda — adważna swaich czakaje. Chto ćwiordy duszoju i czysty sumleńniem, idzie da jaje...

I tolki adna Prauda jośe na świeci, a chto swaich asobnych praud szukaje, toj niczoha mieć nia budzie.

Prauda miaży nidzie nie maje. Czaławiek hladzić na jaje, jak na zorku ũ niebi.

Dosić nasić choć czastku jaje ũ sia-

bie i heta ũžo adna z najwialikszycch asałod żyćcia czaławieka...

Dosić pakasztawać jaje, jak Adam toje jabłyeczka mudraści i czaławiek ũžo nie baicca hibeli i śmierci...

Praudu hetu nazywajuc Wyższaj siłaj i Boham, a jośe jana lustram Bożym.

*Symon Pustelnik.*

## Konklawe.

Pomniu ja, szto jak byŭ mały, sielanie mnie raskazwali, jak heta wybirauc nowaho Papieża i kazali, szto ũsie kardynały źbierucca ũ kaścioł św. Piotry ũ Rymie i tam molacca i molacca datul, pokul nie staniecca cud, pakul Duch światy zjawicca pad widam hałuba i siadzie na placzo katoramu z kardynałoŭ. Toj tady i liczycca wybrany praz Ducha światoha na Papieża. Dumaju, szto i ciapier ni adzin z bratoŭ sielan niawiedaje praudy ab tym, jak adbywajecca Konklawe abo zbor kardynałoŭ dla wybaru Papieża i dzieła hetaho apiszu tut u karotkaści ab tych paradkach, jakija wiaducca ciapier pry wybary nowaho Papieża.

U pierszych wiakoch chryścijanstwa Papieża wybiral i szmat inaksz, czym u ciapierasznich czasach, bo inszyja byli warunki. Dyk i zdaryłsia raz, szto kardynały ũbaczyli na placzy adnaho, na kolki pomniu, nawet świeckaho czaławieka Ducha św. ũ widzie hałuba. Dyk woś baczym, szto bywali wypadki kali wybiral na Papieża nawet nie z duchoŭnych. Ale wybraŭszy zaras dawali świnceńnia na ksiandza i konsekrawali na biskupa.

U paźniejszych-że czasach dzieła rożnych ważnych przyczyn Papieży wydawali prawy, jak pawinny adbywacca wybary. I ciapier adbywajucca jany woś jak:

Jak pamre Papież, usie kardynały pawinny jawicca na 11-ty dzień pa Jaho śmierci ũ Rym i tam źbirajucca ũ kaplicy Sykstynskaj (pry bazylice św. Piotry), ũ katoraj kala bocznycch ścien ustrojany bywajuc trony dla ũsiech kardynałoŭ. Nad tronami kardynałoŭ mianawanych praz ranejszych Papieżaŭ untrojaj zialonyja baldachimy, a nado tronami mianawanych praz aposzniaho Papieża fioletawyja baldachimy. Pierad kożnym tronam staić stolik, a na im atrament, piaro i pryłada da piaczatawańnia.



A ũ pałacy Watykańskim ustrojwajucca pakoiki pa dwa-try na koźnaho Kardynała, bo koźny moźe ũziać z saboj na konklawe, adnaho abo i dwuch, jak sekretaroŭ. U koźnym pakoi stawicca stoł, na im kryź, pobacz staić łozka i kolki kresiał.

Czaść pałacu, dzie ũstrajano Konklawe zamykajeccca i nawat zamurowywajeccca z usich bakoŭ. Nawat wokny zamurowywajucca i tolki ũ wiarchu pakidajeccca krycha nie zamurawanaj dzieła świaćta. Adnyja tolki dźwiery astajucca nie zamurawanymi, ale zamykajucca jany na 4 kluczy s katorych koźny zabiraje inszaja asoba. Dzieła padawańnia kardynałam jady robicccca 8 akienkaŭ, pry katorych pry koźnym stawicca na wartu prałat. Kardynały najpiersz ũbirajucca ũ bazylice św. Piotry adkul pry śpiewie hymnu da Duchu św. „Veni Creator“ iduć parami ũ kaplicu Sykstynskuju, dzie sluchajuc czytannia bullaŭ Papieskich ab paradku wybaru Papieźa i prysiahajuc da ich stasawacca. Kardynał dziekan zaachwoczywaje wybrać najbolsz hodnaho. Pośla iduć kardynały koźny ũ swaju celu i zamykajuc ich tam.


Na zaŭtra na hołas zwanka i klicz mistra ceramonii „In capellam Domini“. (U kaplicu Panskuju). Iduć adamkionyja kardynały ũ kaplicu i siadajuc na swaich tronach. Kardynał dziekan adpraŭlaje Imszu św. na interciju szczasliwaho wybaru Papieźa. Pa Imszy iduć kardynały da swaich cel na śniedańnie, a pośla iznoŭ iduć u Kaplicu dzie i adbywajucca wybaru.

Kardynały padchodźić da stałoŭ (jakich 6 staić pa sierad kaplicy a kala ich stajac kresły na ich-źe papiera i ũsio da pisańnia) i piszuc na kartkach imie i familiju taho kardynała katoraho ũważaje za hodnaho być Papieźam. Pierszy przystupaje da aŭtara kardynał, najstarszy hadami. Jon klencze na nawyżejszym stupieni aŭtara i trymajuczy zwierzczanuju i zapiaczatanuju lakam kartaczku ũ dwuch palcach padniatech u haru molicca ciszkom, a pośla mocna kaźe, szto paradziŭ cyszia swajho sumleń-

nia daje hołas za taho, kaho ũważaje za najhodniejszaho na nastupnika św. Piotry i kładzie kartaczku ũ kielich, pastaŭlany dzieła hetaho na aŭtary. Tak samo robiać i ũsie kardynały.

Pośla wybranyja pierad paczatkam wybaraŭ 3 tak nazywanyja *skrutatory* biaruć z kielicha kartki, adzin z ich razwierczywaje ich, pośla ũsie 3 czytajuc i ũ kancy adzin z ich mocna kaźe familiju napisanuju na kartce Kardynały siedziaczy ũ tronach zapisawajuc paczutuju familiju. Kali koncaccca ũzo kartki, tady liczuc, skolki hałasoŭ na kaho padadzieno.

Kab być wybranym dyk treba, kab na taho bylo padadzieno 2 treci ũsich hałasoŭ. Woś kali pakažeccca, szto nihto ni adziarzaŭ patrebnaho liku, hałasawańnie paŭtarajeccca pa abiedzi i tak szto dzień pa dwa razy, a kartaczki tyja spalawajucca ũ sumyśla зробlanym kominku, s katoraho dym wychodźić na dwor tak, szto ludzi, katorych wielmi szmat ũbirajeccca ũ hety czas na placu Watykańskim, uwidziŭszy dymok, wiedajuc, szto Papieźa jaszczc nia wybrali. Kali-ź ũzo chto z kardynałaŭ dastanie patrebnny lik hałasoŭ, tady kardynał dziekan i z dwuma inszymi kardynałami padychodźić da wybranaho i pytajeccca, ci przyjmaje wybar. Wybrany klenczyć i molicca, a pośla ũstaje i kaźe, szto pastanawiŭ. Kali zhadzajeccca, dyk kaźe, jakoje wybiraie sabie imie. A tady baldachimy nad kardynalskimi tronami ũsie apadajuc aprocz baldachimu nad tronam wybranaho, i dwa kardynały, szto siadzieli z im pobacz, na znak paważania adsuwajuccca. Kardynał dziekan padaje wybranamu



Bazylika św. Piotry i Watykan.



piarścionak, a toj addaje jaho, kab wyrazali na im imie.

Pierszy mistr ceramonii spisuje dokument ab wybarach. A nowawybrany idzie za ahtar, dzie adziaje papieżskija ũbory a tady wchodźić i pryjmaje hold ad kardynałaŭ. Pošla ũžo kardynał-dyjakon idzie papieradzany papieskim kryżam na balkon bazyliki św. Piotry, adkul Papieży dajuć błaħasławienstwo i tut abjaŭlaje narodu, szto wybrany na Papieža toj a toj i nazywacca jon budzie tak. U mieści tady paczynajuć zwanic usimi zwanami i stralajuć z harmat. A Papiež adbyŭszy adpawiednyja ceramonii daje pierszaje błaħasławienstwo *urbi et orbi* (miestu i świetu).

Na hetym i konczycca konklawe pošla czaho na piaty dzień adbywajecca uraczystaja ceramonija karonacii Papieža patrojnaj karonaj; tak zwanaj *tyjaraj*.

## Papiež Benedykt XV.

Za trecim hałasawańniem u czaćwier 21 źniŭnia konklawe wybrało na Papieža kardynała Jakuba della Chiesa, katoraj prybraŭ sabie imie Benedykta XV.

Nowy Papiež jość synam marhrafa Jazepa della Chiesa i matki Joanny z hrafoŭ Migliorati'ch. Radziŭsia 21 lista-pada (3 śnieźnia) 1854 h. ũ mieście Genui ũ Italii. Konczyŭszy himnaziju, a pošla licej u Genui u 1875 hadu ũstupiŭ na praŭny addziel uniwersytetu u tymże mieści. Skonczyŭszy i hetu nawuku Jakub della Chiesa wyjechaŭ ũ Rym i ũstupiŭ tam na teologiju u „*Collegium Capranicum*“. U 1878 h. 21 śnieźnia wyświanciŭsia na ksiandza i ũstupiŭ u papieżskuju dyplomatycznuju szkołu, katoraja zawiecca: *Academia del Nobili Ecclesiastici*. Kali skonczyŭ nawuku ũ hetaj Akadamii ks. Jakub della Chiesa paklikany byŭ u kancylaryju nadzwyczajnych kaścielnych spraŭ, dzie byŭ tady sekretarom paźniejszy kardynał Maryjan Rampolla del Tindaro. Ad tej pary ks. della Chiesa byŭ nieadluczny tawaryszam pracy Rampolli, bo kali taho naznaczyŭ Papiež nuncyuszam u Hispanii, to i ks. Jakub pajechaŭ z im u Madryt i byŭ tam aź da 1878 hodu, kali Papiež Leon XIII nadaŭ ks. Rampolli hodnaść Kardynała i daŭ jamu stanowiszcze sekretara stanu. Razam i ks. J. della Chiesa wiarnuŭsia u Rym i zaniaŭ stanowiszcze ũ sekretarjacie stanu,

katoraje zajmaŭ aź da 1907 hodu. Pa śmierci Arcybiskupa Bolonskaho kardynała Swampy, ks. J. della Chiesa 16 śnieźnia 1907 h. naznaczany byŭ na Arcybiskupa ũ Bolonii i sam Papiež ś. p. Pius X konsekrawaŭ jaho ũ kaplicy Sykstynskaj 22 śnieźnia taho-ż hodu.

Buduczy Arcybiskupam ks. della Chiesa z nipamiernym paświanceńniem pracawaŭ u dyjecezii, wykazwajuczy wialikuju haraczaść pasterskaju i zdolnaści administracyjnaja. Kali nia byŭ jaszcz biskupam warażyli jamu nuncjaturu ũ Madrycie, szto pry jaho zdolnaści i wuczonaści było reczaj żadanaj, ale inaksz zbylosia. Praktycznaje duszypastyrstwo u Bolonii było ks. della Chiesa kazaŭby szkołaj pryhataŭlajuczaj da spraŭlaŭnia najwyżejshaho ũradu ũ Kaściele Chrystusowym. Jaszcz tołki hety hod 25 maja na kansystoru Papieža Piusa X ks. Jakub della Chiesa dastaŭ kardynalskaju hodnaść, a ciapier nispadziewana wybrali Jaho na Papieža.

Dyk nichaj doŭha żywie i szczaśliwa kieruje kaściołam światym Benedykt XV. Nichaj zhinuć pad jaho panawańniem usie nidawierstwy i adszczapienstwy, dy pa ũsim świeci nastanie adzin Pastyr i adna stada, nichaj uwieś świet zrazumieje, szto jak adzin jość na niebie Boh, tak adna tołki jość i może być na świeci praŭdziwaja wiera, katoraja prosta wiadzie ludziej da zbaŭleńnia

## Piszuc da nas.

**Z Aszmianszczyny.** Wilenskaj hub. Nieszta wielmi redka spatykajecca u hazetach, a ũ asobnaści ũ naszym lubym „Bielarusie“ jakikakoleczy wiestki z naszaho boku. Dyk bratom naszym Bielarusam z Wialejskaho pawietu, adkul czasta baczym listy ũ „Bielarusie“ moze zdawacca, szto kala Aszmiany ci moze inszy nie bielaruski żywie narod, ci tut ludzi takija cjomnyja, szto swajej hazety nia czytajuć i da jaje niczoha nia piszuc. Daŭno ja ũžo hetak dumaŭ i czasta chapala mianie achwota napisac da swajej miłaj hazetki choć sztokoleczy i choć tak, jak mahu patrapić. Ale z druhoha boku prychodziła dumka, ci mnie samawuku, szto ledźwie litaru nakremzac patraplu, pisac u hazetu, nichaj heta zrobiać rozumniejszyja. Tolki niejak usio tyki nia widać u „Bielarusie“ listoŭ z naszaho boku i nia widać. Dyk i naważyŭsia ja choć nia ũmiejujczy jakkoleczy nakremzac dy pisac u redakciju. A jak byŭszy ũ redakcji bazyŭ, szto redaktar—czalawiek wielmi raztaropny i naszaho brata-sielanina wielmi uważaje (kazaŭ, szto jon i sam syn wiaskowaho haspadara). dyk maju nadzieju, szto choć ũ maım pisaŭni i maŭ jość tołku, adnak dobry redaktar, paprawiŭszy wydrukuje heta ũ swajej darahoj hazeci.

Nawin tak wielmi cikaŭnych kala nas nia czuwać, tołki szto naszy nikatoryja ludzi, dyk usio bajacca, kab nie nadyszou na nas niemiac abo



turak, bo nikatoryja ūsio straszac druhich, szto heta nipaŕdu piszuc hazety. szto byteym naszy bjué niemcaŭ i ūzo daloka ad swajej hranicy ich prahnali.

Ale hetak każuc abo ludzi cłomnyja, dy bajażliwyja, katorym i bielaje zdajecca czornym, abo pierakupniki, dy roznyja handlary, katorym choczyeca nastraszyc narod, kab taniej pośla kupic, szto treba im. Ale jośe kala nas i razumných ludziej, katoryja i inszym tłumaczac, szto nia treba biez daj pryeczyny pałochacca, ani wieryc hutarkam niasumlenných handlaroŭ.

Kabietam, żonkam, zapasnych i apalczencaŭ, szto paszli na wajnu, tak zwanym „żywym udowam“ u rabocie na pałoch i ū humnach kala nas achwotna pamahajué susiedzi, ū katorych jośe kamu rabié swaju i pamahczy inszym.

Urażał ū nas byli možna skazać siarednija, choć na ziernia, to nia zusim dobryja, bo doŭha stajaŭszaja zasucha ni dała dobra nalié i biez pary daspialła żyta i ranejszyja aŭsy. bo paźniejszyja, to pośla dażdżu jaszczé paprawiliśa. Ale ūsio, szto Boh daŭ, za toje Jamu nichaj budzie chwala, dy tolki daj Boże. kab ūsio heta zdarowym i szczaśliwym spażyc.

*Padaszmianczyk.*

## Kaścielnyja wiedamaści.

### Karanacija Ajca Swiatoha Papieža Benedykta XV.

U paniadzielak 25 żniŭnia (7 wiereńnia) adbyłasia uraczystaść karanacji Papieža Benedykta XV, katoraja zakonczyłasia ūracystym jaho błaħaśawienstwam *urbi et orbi* z balkonu.

### Pracesija pa Wilni.

U niadzielu 24 żniŭnia adbyłasia ūracystaja procesija z Najśw. Sakramentam z kaścioła św. Jakuba da fihury św. Jacka na Wialikaj Pahulance.

## Szto czuwać?

**Wilnia.** Szto dzień baczuć tut, jak niasuć z wahżału ū szpitali ranianých. Pamiż ich najbolsz niemcaŭ.

Praz wilenski wahżał szto dzień wiazuć szmat niemcaŭ, uziatých naszymi ū niawolu.

**Pieramiena kamendanta.** Byŭszy da hetul kamendant stancii Wilna Pietraszkiewicz pieraniesiany ū Witebsk, a na jaho miejsca ū Wilniu naznaczany kamendant z Witebska, Hranoŭski.

— Za aposzni tydzień iznoŭ niekolki asob atruciliśia pjuczy zamiest wodka śpirt denaturawany.

**Lida.** Wil. hub. Kamandujuczy armijaj asztrafawaŭ na 1000 rubloŭ tutejsza-

ho żydka Nochima Lewinzona za pradažu alkoholnych trunkaŭ sałdatam.

**Dzisna Wilen.** hub. 17 żniŭnia ū dware Saniczki Czerniewickaj wołasci na palawaŭni z niszczaścia zastrelany ziemski naczalnik Sytin. Kali honczy padwiou ziemskaho z sielaninam da jakojśi ptuszki, ziemski zabadaŭ sielaninu stać za im i adwiaści abodwa kurki dubeltki, sielanin zrabiŭ heta, dy tak nieaściarożna, szto sam pawaliŭsia dahary, abodwa-ż naboi papali u haławu ziemskamu, katory na miejscu i pamior.

**Kleszyszki.** Wilensk. hub. Dzisien. paw. U hetym faliwarku, należaczym da hrafa Broel-Platera z niwiadomaj pryeczyny zhareło 120 dzisiacin lesu. Szko- dy abliczany na 60 tysiacz rubloŭ.

**Minsk.** Tut na wakzale szto dzień baczać, jak wiazuć cełymi tysiaczami aŭstryjakaŭ i niemcaŭ, uziatých naszymi ū niawolu.

**Addany pad sud** Wilenskaj sudowaj Pałaty byŭszy abjeszczyk z minszczyny Nabokoŭ za pryswajeŭnie i rastratu kazionnych hroszy i byŭszy pisar prystawa z Słucka Kochanowicz za chabary i inszyja prastupki.

**Witebsk.** Dwa aŭstryjackija aficeryniawolniki, katorych na słowa honaru puścili swabodna, kupili sabie formu służacych na czyhuncie i maniliśia ūcia- czy, ale ahledzilisia ūłasci, dyk aryszta- wali ich i pasadzili ū turmu.

**Na hranicy Prusii** załawili kontrabandu 100 tysiacz jajek, katoryja pierasylany byli ū Prusiju. Wajennyja ūłasci zabrali hety jajki i addali u szpital dla ranianých

**Kijeŭ.** Prabywajuczyja tut aŭstryjackija niawolniki z Haliczyny prosiac, kab pryniali ich u Rasiejskaje wojska i pasłali proci niemcaŭ.

## WAJNA.

### Miż Rasiejaj i Austryjaj.

Na proszłym tydni naszaje wojska pośla doŭhaj i zaŭziataj bitwy zaniało wialikaje miesta Lwoŭ i mienszaje miesta Halicz.

Lwoŭ heta stalicznaje miesta Haliczyny. U mieści hetym jośe szmat ważnych instytucijaŭ, niekolki wyżejszych wuczelniaŭ i szmat siarednich szkoł polskich i ukraïnskich. Polski uniwersytet, z ukraïnskimi addziełami. Try Arcybiskupy katalickija: 1) łacinski, 2) sławian-



ski (Unijacki) 3) armianski. Dyk heta wialiki zdabytak naszaho wojska i tym bolszaje jon maje znaczeńnie, szto pierad zawajewañniem hetkich miestaŭ bliska zusim razbita armija austryjackaja. Ciapier Austrija adazwała swajo wojska, katoraje było pasłano na pomocz niemcam proci Francii. Praz heta asłabiejie taja armija i budzie z jej lahcej sprawicca Francuzam. U Lwowie naszymy znaszli szmat wajennych zapasaŭ, katorymi i zaŭładzieli.

Austryjaki zajadlej może ad niemcaŭ zmahajucca z naszymi, ale bolsz ad tych i paciarpieli. Naszymy adabrali ad ich użo bolsz 200 harmat, wielmi szmat usialakaho inszaho arużża i dzisiatki tyściacz sałdat u niawolu. Nidaŭna akrużyli naszymy i ũziali ũ niawolu ceły austryjacki 45 polk s pałkoŭnikam, 44-rma aficerami i 1600 sałdatami. Hety polk wykazaŭ achwotu pieraadzieŭszysia u formu ruskaho wojska iści proci niemcaŭ.

Treba wiedać, szto sławianskija narody Austryi: Czechy, Palaki, Rusiny i inszyja za Austryju bjucca tolki z musu, a kali jość zmoha, achwotna iduć u niawolu da Rasiej, katoraja wiadzie wajnu z metaj aswabadzić sławian s pad ũłaści hermanizmu.

#### Miż Rasiejaj i Niamiecczynaj.

Naszymy ũsio dalej i dalej choć nie szparka pasuwajucca ũ hłyb Niamiecczyny. Kala miesta Działdoŭ dzie niamieckija siły akazalisia kudy bolszyja naszymy jany zadali nam dawoli wialikija straty, adnak heta nie zmianiło ahulnaho chodu wajny, tym bole, szto jak raz na druhi dzień pa hetym sumnym zdareńni, druhaja nasza armija zaniała Lwoŭ. Ciapier miż naszymy i niemcami iduć tolki niwialieckija pierastreki, jak danosiać telehramy, ale musieć hetyja niwialieckija wydalisiab i ni małyimi, kab na ich paŭziracca z blisku, bo baczylu my u Wilni na wahzale celyja wahony niemcaŭ, uziatych naszymy ũ niawolu, a hetkija reczy zdarajucca tolki choć pry krychu bolszych styczkach.

#### Belhija biednaja,

bo bliska ũsia zaniata niemcami, katoraja nakładajuc na narod tak zwanyja wajennyja kontrybucii i ũ rozny sposab nad im zdziekawajucca.

U Francii robicca nieszta waźnaje ale trudna razhadać szto. Bo niamieckaje wojska zajszo ũžo hłyboka ũ Franciju,

a francuskaje ũsio adstupaje. Woś wielmi cikaŭna, ci niemcam udasca zaniać Paryż i inszyja miesty Francii czaho wielmi nie chaciełasiab nam, ci może prydziecca niemcam waroczacca z Francii tak, jak sto hadoŭ tamu waroczalasia z Rasiej armija Napoleona, szto byłob dla nas wielmi zadanyim.

Hetaho można spadzewacca, bo choć francuzy adstupajuc, ale dahetul nie ad dali niemcam ni wodnaho waźniejszaho wajennaho puuktu i nie zmarnawali swaich sił, a naadwarot, czasta zadajuc baluczyja szturchaczy ũ bok niamieckaj armii, katoraja z dnia na dzień robicca usio słabiejszaja. A tymczasam na pomocz Francii prychodziać anhlikancy i nawet Portuhalijski pasyła 50 tyściacz wojska, dyk pryjdzie może para, szto zluzczanyja armii zaharodiać niemcam darohu z zadu i zatrymajuc ich s pieradu, dy zadaduć takoha pytlu, szto niemcy i swaich nie paznajuc.

I samyja niemcy nia wielmi, widać wierać, kab im paszenciła ũ Francii, kali ũžo sulilii jany francuzam zohodu, aby tolki mieć wolnyja ruki da zmahańnia z Rasiejaj, ale Rasiejaj i Anhlija i Francija zrabili zmovu i raspisalisia, szto ni wodnaje z hetych hasudarstwaŭ nia zrobić zhody z Niamiecczynaj adno, ale kali buduć rabić, to tolki ũsie razam i za supolnaj zhodaj.

U samoj niamiecczynie nia ũsie padzialajuc dumki i plany Wilhelma, a jość szmat i takich, szto zusim im pracuńnyja. Bywajuc nawet buntujuc ũ niktatorych czasciach wojska.

#### Turcija jaszczu usio hatujucca

da wajny ale badaj szto i sama jana nia wiedaje, z kim jej paczac wajnu, bo wiedama, jak chto ni sam saboj rasparadzajucca, ale jaho kierujuc inszyja, toj nia wiedaje dobra, kudy jaho pakierujuc. A Niemcy kierujuczyja tureckaj palitykaj tak sama widać jaszczu warożać, dzieb lepiej było pchnuc tureckaje wojska. Woś sami jany puszczejuc czutki, szto bytcym turki chozczu adabrać ad Anhlii Agipet i szto bytcym agipeczyki chaciełib kab należać da Turcii. A tymczasam u swaim kraju ũ ich szmat nipařadkaŭ, dzieła katorych na czutaczku lepszy rozum ani dumać nielha ab wajnie za hranicaj.

#### Bauharyja nia umieszajucca,

choć dahetul usiaho można było ad jaje spadzewacca, bo i tam niemcy usielak staralisia mucieć wadu, kab puścić jaje



na swój młyn ale widać bańbarcy razemiejuć, szto lepsz wyjhrajuć, kali astanucca u supakoi, dyk i zajawili swoj nejtralitet. Jaje śledam zdajecca pojdzie i Rumynija.

### Italija zdajecca tyki wystupić

proci Austryi, katoraja Źžo na jaje hranicach wystaŹlaje wojska. I Ź Italii idzie kipuczaje pryhataŹleńnie da wajny, dyk z dnia na dzień moźna spadziejacca i tam paźaru.

## Usiaczyna.

### Waraźba pani de Teb.

Jość u Francii adna pani, katoraja hledzia-czy na znaki na dałońniach waroźyć wielmi dobra, Źsio Źhadawajuczy, szto maje zbycca za hadoŹ kolki. Jana waroźyć roźnym wialikim panom carom i kniaziom, a tak sama i prostym sielanam, a pośła na padstawie Źsiaho taho, szto wywaraźe z dałoŹ ludziej z roźnych bakoŹ wydaje szto hod swoj kalendar, u katorym i daje swaju waraźbu palitycznuju.

Woś jana Źžo Ź 1910 hadu waraźyła szto kala 1914 h. u Europe budzie wialikaja wajna. Pierađ tym u domie Austryjackim budzie wialikaja trahedja (śmierć arcykniaźia Franciszka Ferdynanda), katoraja pryśpleszyć wypadki. Dalej budzie wajna miź Niamieczczynaj Anhlijaj Francijaj i Rasiejaj, pośła katoraj Niamieczczyna budzie zwajawana, Austryja raspadziececa na czastki, Polska Źwaskreńnie, Hispaniju i Partuhaliju ezakajuć nowyja sudyby.

Jak baczym wialikaja dola waraźby Źžo zbyłaśia, dyk moźna spadziejacca, szto i inszaje Źsio zbudzieca.

Treba adnak wiedać, szto kali pani de Teb praz nawuku dajsła da taho szto pa kierunku linijaŹ na dałońniach moźe szmat szto Źhadać, to nie znaczyć, szto pierszaja lepszaja ciomnaja cyhanka, ci jakaja inszaja wozustka tak sama moźe skazać praŹdu. Nie, Źsie naszy waraźbitki umiejuć adno tolki hładka machlawać, dyk nikoli da ich nia treba Źdawacca i im wieryć, bo heta i hrech.

### Wodka padaraźeła.

Ni wiazieć tyki pjanicam, dyk ani. Ciapier z pryczyny wajny pazamykali Źsie manapoli, dyk ani jak nelha dostać haretki i budzie hetak da kancu wajny, a tymczasam Źžo wydana nowaja taksa na haretku, pa katoraj kwarta jaje, szto kasztawała 40 kapiejak budzie kasztawać 64 k.

### Zahadki.

63) U ziamli radziłaśia, u harszku waryłaśia da jady uźyłaśia.

64) S skurki ja sszyty zialezam, abbity, hraszami nabity.

Razhadki buduć u № 36.

### Razhadki da № 34.

61) Jęblyk, abo hruszka.

62) Miod.

### Prykazki.

Swaja siermiaźka, nikamu nie ciazka.  
S prybytku haława nie bałieć.

### Dumki.

Najciaźej razstacca z szczasćiem, katoraje nia tolki Źadanaje, ale Źžo i ahładanaje.

### Żarty.

#### Dobry majstra.

Da adnaho zlydnia pryjszoŹ prystaŹ szukać skradzianych u kahości reczaŹ. Zlydzien hety aburyśia, szto jaho zladziejam liczuć i każe: — Ja ni złodziej ja Źywu swajho remiaśta.

— A jakoja-ź u ciabie remiaśto?

— Ja szawiec.

— Jaki-ź ty szawiec, kali Ź ciabie nia widać ni wodnaho kapyła?

— Bo ja tolki tak sabie padnoski padbiwaju, kamu papadaje.

#### S pad daźdźu pad rynu.

Adna maładzica pabiśszysła z muźam pabieħta da swajho baćki paźaliececa na jaho, a toj wiedajuczy, szto jaho daczuszka złaja dy swarki Źyć nia moźe i każe jej: Idzi, maja daczuszka i rabi swaju rabotu, a muźu swajmu, a majmu ziaciu skaży, szto kali jon jaszcze choć raz adwaźyeca nabić maju daczku, dyk i ja tady nia Źcierplu i wyłuplu jaho żonku.

#### Mała jeść.

— Ci jeŹ ty szto, Janka?

— Nie, haspadynia dała asuszaczak chleba dy taki suchi, szto ni jak bylo jeść. ChacieŹ jaho pamaczyć u wadu, dyk u wiadro nia Źleż, tady ja tak czuć jaho zhrыз.

## Swaja poczta.

**Panu Padaszmiancyku:** Za list wielmi dziakujem; jak baczycia, drukujem jaho Ź hetym Nr. Prosim i czaściej da nas pisać i druhich da hetaho padachwo-czawać.

**Panu M. Moszku.** Canu hazety Źbaczycia na pierszaj stranicy Bielarusa. Hroszy moźna prysylać pacztowymi markami u liście.

**Panu P. F. Maliszeuskamu.** Prośbu spaŹniajem. Prosim szyryć „Bielarusa“ miź znajomymi.